



अजु असां हिकु बैतु पढंदासीं। बैत जो नालो आहे 'पाणी'। तव्हां खे त जाण आहे, पाणी हिक अहिडी नइमत आहे, जंहीं खां सवाइ असां जीअरा रही नथा सघूं। पाणीअ जो बियो नालो 'जीवन' आहे। पाणी माना जिंदगी। जरा सोचियो, तव्हां खे तमाम घणी उज लग्गी आहे ऐं पाणी मौजूद न आहे, उन वक्त कहिडी न हालत खराब थींदी आहे। उन वक्त असां खे पीअण लाइ पाणी मिले त असां केडो न खुश थींदा आहियूं। इएं लग्दो आहे जणु ताजगी अची वेई।

अचो त इहो बैतु पढूं।



सिखण जा नतीजा

हिन सबक खे पढण खां पोइ शागिर्द-

- बैत खे सुर में गाईनि था।
- पाणीअ जी अहमियत समुझनि था।
- पाणी पीअण जे फाइदनि बाबत सिखनि था।
- पाणी साहवारनि लाइ जरूरी आहे, इहो समुझनि था।





1.1 बुनियादी सबकु



हाणे अचो त हीउ बैतु ध्यान सां पढूं ऐं समुझूं-

पाणी

पाणी आबे हयात आहे,
पाणीअ जहिडो कुझु भी नाहे।
काढे, ठारे, छणे पीए जो,
निरोगु हयाती सदा जीए सो।
पाणीअ मां रतु थो बणिजे,
डोडी बदन में शक्ती थो बख़्शे।
हिक हिक बूंद में मुंहिंजा प्यारा,
आहे समायल शक्ती धारा।



बिन खाधे कुझु डींहं त सरंदी,
बिन पाणीअ हिकु डींहुं न सरंदी।
पखी, प्राणी, पसूं पीअनि था,
वण, बूटा पिणु सुहिणा लग्नि था।
पाणीअ बिन धरती वीरान,
पाणीअ बिन हर जीव हैरान।

बाग़नि मंझि अचे बहारी,
पिणु महके फुलवाडी सारी।
'परसल' खूब पीए जो पाणी,
सदाई माणे सो ई जवानी।
जलु ई आहे जीवन ब्रार,
करि तंहिंजी तूं खूब संभार।





1.2 अचो त समुझूं

हिन बैत में शाइरू पाणीअ जी अहमियत समुझाए थो। पाणी अमृत समान आहे। पाणीअ जे हिक हिक फुड़े में ताकृत समायल आहे। पाणीअ जी मदद सां ई खून ठहंदो आहे, जेको असांजे शरीर खे ताकृत डींदो आहे। पाणीअ खे टहिकाए ऐं पोइ थोरो थधो करे पीअण सां हयाती निरोगी थिए थी। पाणी सभिनी साहवारनि लाइ जरूरी आहे। पखी, पसूं, जानवर, सभु पाणीअ ते आधारु रखनि था।

वण, बूटा, अनाज, इहे सभु पाणीअ सबबि ई वाधि खाइनि था। पाणी जीवन आहे, इनकरे असां खे पाणीअ जी संभाल करणु घुरिजे।

शाइरू अगिते चवे थो त खाधे पीते बिना असां कुझु डींहं त रही सघूं था, पर पाणीअ जे बिना असां जो हिकु डींहं बि जीअणु मुशिकल आहे। पाणीअ जे बिना जीवन जी कल्पना बि असां नथा करे सघूं।

पाणी धरतीअ लाइ वरदान आहे। छे त पाणीअ बिना धरती वीरान थी वेंदी। वण टिण सुकी वेंदा। बिना वणनि टिणनि जे धरती गलीज थी वेंदी। माण्हू ऐं मिरूं मरण लग्दा। इन्हीअ करे चयो वेंदो आहे त 'जल ई जीवन आहे'। पाणीअ सां ई वण बूटा सुहिणा लग्दा आहिनि। बागनि में बि पाणीअ सां ई बहार ईदी आहे। बिना पाणीअ हर हिक शइ सुकी वेंदी आहे। पाणीअ सां धरतीअ रूपी फुलवाडी महिकंदी आहे। पाणी न मिलण सां हर हिकु जीवु हैरान परेशान थी वेंदो आहे।

कवी 'परसल' चवे थो त जेको माण्हू वधीक पाणी पीए थो, उहो हमेशह जवान रहे थो। इहो जलु ई असां जे जीवन जो आधार आहे। तंहीं करे असां खे पाणीअ जी बचत करणु घुरिजे।



सबक बाबत सुवाल 1.1

1. सही (✓) ऐं गलत (X) जा निशान लगायो-

- (i) पाणी छाणे पीअणु घुरिजे। ()
- (ii) पखी पाणीअ खां सवाइ रही सघनि था। ()
- (iii) पाणी शरीर लाइ नुकसानकार आहे। ()
- (iv) पाणीअ बिना धरती वीरान आहे। ()
- (v) खेतीअ लाइ पाणी जरूरी आहे। ()

2. हेठियां खाल भरियो-

- (i) आबे हयात आहे। (पाणी, तेल, गीहु)
- (ii) पाणीअ मां थो बणिजे। (डुध, खीर, रतु)
- (iii) वण बूटा पिण लग्नि था। (गंदा, पुराणा, सुहिणा)
- (iv) हिक हिक बूंद में आहे समायल (भगिती, शक्ती, मुक्ती)



मशिगूलियूं 1.1

- (1) पाणीअ जे फाइदनि बाबति पंज जुमिला लिखो।
- (2) पाणीअ जी बचत करण जा पंज तरीका लिखो।
- (3) तव्हांजे शहर में पाणी पीअण लाइकु कीअं बणायो वेंदो आहे, उन जगहि जो दौरु करियो।



तव्हीं छा सिखिया

पाणी केडो न अमुल्हु आहे। पाणीअ जो हिकु हिकु फुडो कीमती आहे। असां जो जीअणु पाणीअ ते मदरु रखे थो। तव्हां इहो सभु सिखिया। इनकरे तव्हां पाणी किफायत सां इस्तेमाल कंदा।



वधीक जाण

पाणी हिक कुदिरती नइमत आहे। किफायत सां पाणी इस्तेमाल करणु असांजो फर्जु आहे।
पाणी बचायो, जीवन बचायो।



सबक़ जे आखिर जा सुवाल

1. हिक सिट में जवाब लिखो-

- (i) पाणी काढे, ठारे, छाणे पीअण सां कहिडा फाइदा आहिनि?

- (ii) पाणीअ जे हिक हिक फुडे में छा समायल आहे?
 (iii) पाणीअ बिना धरती कीअं आहे?
 (iv) बागुनि में पाणीअ सबब छा थो थिए?

2. लफ़ज़नि जो इस्तेमाल करे जुमिला ठाहियो-

- (i) सतु (ii) निरोगु (iii) पाणी
 (iv) रतु (v) पखी

3. हेठियूं सिटूं पूरियूं करियो-

- (i) पाणीअ जहिडो
 (ii) हिक हिक बूंद
 (iii) वण बूटा
 (iv) सदाई माणे
 (v) जलु ई आहे

4. जोड़ा मिलायो-


- (i) पखी (अ)

- (ii) पसूं (ब)

- (iii) पाणी (स)

- (iv) बदन (द)

- (v) फुलवाडी (य)





सबक़ बाबत सुवालनि जा जवाब

- (i) ✓ (ii) × (iii) ×

(iv) ✓ (v) ✓
- (i) पाणी (ii) वाधि

(iii) आबे हयात (iv) बहारी



नवां लफ़ज़

- आबे हयात = अमृत
- ठारणु = थधो करणु
- सरंदी = रही न सघणु
- वीरान = सुनसान
- ग़लीजु = प्रदूषित
- हयाती = जीवन
- रतु = खून, रक्त
- पसूं = जानवर
- जीव = साहवारा